

మారి న మ న సు

శ్రీ కేసరాజు సోమేశ్వరరావు



దూరాన గోదనీ కుహరాన తపనుడు నిస్తేజుడై వాలిపోయాడు. సంధ్యారుణ కిరణాలతో సయ్యటలాడుతూ మంద వాయువులు మెల్లమెల్లగా వీస్తున్నాయి. మాటిమాటికి ముందుకు పడుతూ మొహంపై లాస్యం చేస్తున్న ముంగురులను వెనక్కి తోసుకుంటూ త్రవలగా ఆలోచిస్తున్నాడు రాజు.

ఉదయమే జానకి వద్దనుండి ఉత్తరం వచ్చింది. పూర్వం ఇచ్చిన వాగ్దానాన్ని నిలబెట్టుకోవలసిందని, ఒక పర్యాయం తమ గ్రామం రావలసిందని వ్రాసింది. మరదలు వ్రాసిన ఉత్తరంలో విశేషాలేమీ లేకపోయినా కలతజెందిన ఆతని మనస్సు మరింత కలవరపడింది.

గతస్మృతులన్నీ ఒక్కసారిగా ఆతని కనులముందు తిరిగాయి. వివాహం చేసుకోవాలనే అభిలాష లేకపోయినా తండ్రి కోరిక కాదనలేక పెళ్ళి చూపులకని బయల్దేరి వెళ్ళాడు రాజు. పట్టణంలో ఉండి ఉండి ప్రశాంతతకు మొహంవచ్చిన రాజుకు ఆపల్లెటూరు మిక్కిలి ఆహ్లాదం కలిగించింది! పెళ్ళికూతురింటివారు చేసిన మర్యాద ఆతనిని మరింత సంతోషపెట్టింది. ప్రకృతి సౌందర్యాని పుణికి పుచ్చుకున్నట్లున్న తన సహజ సౌందర్యంలో సుకీల రాజకళను జీవోమనిషించింది. రాజు వివాహానికి ఒప్పుకున్నాడు.

వారిరువురి మధ్యా అనురాగం లతలా వెనవేసుకొని పోయింది. అభ్యుదయ భావాలుగల రాజును సుకీల తన అంద చందాలతోనూ నిమ్మళంకప్పుడయంతోనూ ఆకర్షించి ఆతని పవిత్రప్రేమను కూరగొంది. కాని విధి బలియైంది. రెండేళ్ళయినా తిరక్కముండే మాడునాళ్ళజ్వరంతో బాధపడి మరణించింది సుకీల. ఆమె మరణంతో రాజు జీవచ్ఛవంలా తయారయ్యాడు. గతించిన మధురస్మృతులలాతని కళ్ళల్లో మెదుల్తూ ఆతని మనస్సునుకలవరపరచాయి. మనోవ్యధతో మంచంపట్టాడు.

రోజులు గడిచినా రాజు రోలురోలేక పోయాడు. జాకర్లి చేష్టమందులు నిరుపయోగ మయినాయి. ఎప్పుడూ ఏదో గొణుగుకుంటూండేవాడు. అందర్ని అనవసరంగా అసహ్యించుకొంటూ, చెంత రానిచ్చేవాడుకాదు.

జానకి తన అక్క మరణానికన్నా రాజు హృదయ దౌర్బల్యానికి ఎక్కువ కలవరపడింది. ఎప్పుడూ కళ్ళతోనవ్వుతూ అందర్ని నవ్వించే రాజు యీ ఆకారాన్ని చాలాటం ఆమెకు మరింత వ్యధ కలిగించింది. అక్కమరణవార్త విన్నదే తల్లిదండ్రుల్లో ఆమె ఇక్కడకు వచ్చింది. అది మొదలు రాజు సేవలో నిమగ్నమయింది. వేళకు మందిత్యోగంలో ఆహారభానియాలు సహ

కూర్చడంలో ఒక్కోరోజు ఆమెకు నిద్రాహారాలు ఉండేవి కావు.

స్వగ్రామానికి తల్లిదండ్రులతో ప్రయాణమై జానకి రాజువద్ద సెలవుతీసుకోడానికి వచ్చింది. ఆమె కళ్లలో నీళ్లు తిరగడంచూచి రాజు కళ్ళు చేమర్చాయి. ఆరోగ్యవంతుడయితరువార ఆమెకోరిక ప్రకారం వాళ్ళ పూరు తప్పక వస్తానని రాజు జానకికి వాగ్దానమిచ్చాడు.

ఆ వాగ్దానాన్ని నిలబెట్టుకోవాలని నిశ్చయించుకున్నాడు రాజు. లేచి బయటైన హృదయంలో ఇంటి ముఖంపట్టాడు. మరునాడే తన అంగీకారాన్ని తెలుపుతూ జానకికి ఉత్తరం వ్రాశాడు.



ఆరు నెలలయితరువార ఆకస్మాత్తుగా ఇప్పుడు జానకి రాజుచేసిన వాగ్దానాన్ని ఆతనికి గుర్తుచేయడానికి కారణంలేక పోలేడు.

రాజు కొద్దిగొద్దిగా కోలుకోవడం ఆతనిలో పూర్వపు కళకాంతులు రావడం తుండ్రుగానైనా రాజారావుగారికి కాస్త ధైర్యంకలిగించాయి. కిలకిలలాడుతూ చిలుకా గోరింకలలానుండిన రాజు, సుశీల గుర్తుకువచ్చి ఆయన బాధపడ్డాడు. ఇంత చిన్న వయస్సులోనే పట్నీవియోగమైన రాజుకు మల్లీవివాహం చేయాలనే తలంపు కలిగిందాయనకు. కాని రాజు అభిప్రాయాన్ని తెలుసుకోండే ఏ ప్రయత్నము చేయరాదని నిశ్చయించుకొన్నాడు.

ఒకనాడు రాజుతల్లి సుందరమ్మ, భోజనాలవేళ వెళ్లి ప్రసక్తి తెచ్చింది. రాజు

అగ్గిరాముడయాడు. అతని హృదయంలోని గాయాన్ని గట్టిగా కెలికనట్లయింది. జేగురించిన ముఖంతో అతడు, ఇక పెండ్లియాడదలచలేదని, జీవితపర్యంతం ఇలాగే గడుప దలచానని, సుశీలకీ జన్మలో ద్రోహం తలచలేనని తీవ్రంగా చెప్పాడు.

రాజారావుగారు కూడా రెండుమూడు సార్లు రాజువద్ద వివాహప్రసంగాలు తెచ్చారు. మనుమడిని ఎత్తుకొనే ఆకకల్పించమని రాజును ఎంతగానో బ్రతిమలాడారు. కాని రాజుపట్టుకలకు ఎదురు చెప్పలేకపోయాడు. ఏవిధంగానయినా రాజును ద్వితీయ వివాహానికి ఒప్పించాలని ఆయన ఆలోచించసాగాడు. రాజును ఆకర్షించగలిగి, సరియైన కూర్గంలోకి త్రిప్పగలకత్తి జానకికిచూత్రమే కలదని ఆయనకు స్ఫురించింది. తక్షణమే రాజారావుగారు వియ్యంకుడి గ్రామానికి బయలుదేరి వెళ్లారు.

రెండురోజుల్లో అక్కడ మంతనాలను ముగించుకొని వెళ్లిన కార్యం జయప్రదంగా ముగించుకొనివచ్చిన సంతుష్టితో స్వగృహానికి వచ్చారు. తత్ఫలితంగానే జానకి వద్దనుండి రాజుకు ఆరోజు ఉత్తరంవచ్చింది.



స్తేవనుకు శేవయ్యగారు బండి తీసుకొని వచ్చారు. గుమ్మంలో జానకి, శాంతమ్మలు స్వాగతం చెప్పారు. ఆ యింట్లో రాజుకు ప్రత్యేకంగా ఒకగదిలోనే తన అక్క ఫోటోను గోడకు అలంకరించింది. రాజు రావుగారు తమ పూరువచ్చినప్పటినుండి రాజు ముందు ఎలా ప్రవర్తించాలో తెలి

యక సిగ్గుతో కాళ్లాడేవిగావు ఆమెకు రోజూ ఉడయమే కాఫీమొదలు రాత్రి నిద్రపోయేవరకూ రాజుకు సంబంధించిన సమస్తములూ ఆమె చూడసాగింది. ఆమె నవ్వుతూ చిన్న చిన్న ప్రశ్నలను వేస్తోంటే సుశీల జ్ఞాపకంవచ్చేది రాజుకు. రోజురోజుకు సిగ్గుతగ్గిపోగా జానకి అతనికి మదింతు సన్నిహితంగా సంఠరించసాగింది.

జానకి సుశీలకంటే వయస్సులో రెండున్నెండు చిన్నదైనా దాదాపు వారిరువురూ కనల పిల్లల్లాగ ఉంటారు. ఒకటి రెండు సాగు చూచినవారికైనా వారిరువురిలో సుశీల ఎవరో జానకి ఎవరో చెప్పకోవడం కష్టమైనవనే.

యావ్వనంతో మిసమిస లాడుతున్న శరీరంలోని వంపు సొంపులతో సతతం నవ్వుల దేవతవలె నవ్వుతూ తనయందు ఎక్కువ ఆస్వాయత చూపుతున్న జానకి అంటే రాజుకు ఒకవిధమైన ఆకర్షణ కలిగింది. అతని హృదయం అతనికి తెలియకుండానే జానకి సమక్షాన్ని తోరసాగింది. అతని చూపులు ఆమె శరీరసౌందర్యాన్ని ఆస్వాదించడంలో నిమగ్నమయ్యేవి. జానకి ఎదుట లేకపోతే ఏదో తీరనిలోటుగా అనిపించేదతనికి. తన మనస్సులో జరిగే పరివర్తన నర్థం చేసుకోలేక సతమతమయ్యేవాడు రాజు.

అతడు ప్రతి సాయంకాలం పికారుకు వెళ్లేవాడు. జానకి, సుశీలలను గురించి ఆలోచించేవాడు. జానకి సౌందర్యం, మృదుపలుకులు, ఆతని హృదయంలోని పాతపడిన మధురాను భూతులను జ్ఞాపకం

చేసేవి. జానకితో మాటాడుతూంటే ఏదో తెలియని అనిర్వచనీయూనందం పొందేవాడు రాజు. ఆమెనుచూడని నిమిషం ఒకయగంగా మారిం చాతనికి.

ఒకనాటి సాయం సమయం జానకి కూడా రాజువెంట పికారుకు బయలుదేరింది. కబుర్లు చెప్పకుంటూ వారిద్దరూ పొలాలవైపు వెళ్ళారు. దూరాన కొండలు సీలిమునుగులతో సర్కసుడేరాలలా కనిపిస్తున్నాయి. జానకి వనదేవతవలె అక్కడే మామిడిచెట్లకొండ తిరుగసాగింది. తిరుగుతూ తిరుగుతూ ఆమె రాజువద్దకు వచ్చింది. ఆ సంధ్యాసమయపు స్వర్ణాడుణ కిరణాలలో ఆమె అప్పురసవలె వినుూర్ను సౌందర్యాన్ని ఒలికిస్తో, అధోముఖంతో ఏదో ఆలోచిస్తోన్న రాజుతో "బాబా, ఏమిటి ఆలోచిస్తున్నావు" అంది నవ్వుతూ. "అ! ఏమిటి" అంటూ తిరిగినరాజు ఆమె అందానికి నివ్వెరపడ్డాడు. అంతవరకూ సుశీలను గురించే ఆలోచిస్తున్నాడేమో! అతనికి జానకిలో సుశీల కన్పించింది. వాస్తవజగత్తునే మరచిపోయిన రాజు మాటాత్తుగాలేచి జానకిని తన బాహువులలో బంధించాడు. "సుశీలా! ఎంతకాలానికి కన్పించావు. నన్నొంటిగ విడచివెళ్లుట నీకు న్యాయమేనా, నీకోసం ఎంతకాలంగా తపిస్తున్నానో తెలుసా. ఏమయినా నిన్ను ఇక వదలను." అంటూ ప్రలాపించడం మొదలెట్టాడు. అతని కౌగిలినుండి వదిలించుకోసేసరికి జానకికి తలప్రాణం తోకకువచ్చింది. అతని స్పృశ్యతో ఆమె శరీరం జలదరించింది. ఆమెవదనం సిగ్గుతో వాలిపోయింది. ధూరంగా వెళ్ళిన

జానకినిచూసి మత్తువదలిన రాజు తన ఆనుచిత ప్రవర్తనకు పశ్చాత్తాపపడినాడు. జానకిదగ్గరగావెళ్ళి “క్షమించు జానకి! మరో ప్రపంచంలోనున్న నేను మైమరపున నిన్ను అనుచితంగా క్షమించు” అని ప్రాణేయపడి దూరంగా వెళ్ళిపోయాడు.

అతని స్థితికి జానకి జాలితో కరిగి పోయింది. మెల్లగా అతన్ని సమీపించి, “బావా రా ఇంటికిపోదాం” అంది. కాని రాజుకు ఆమెముఖం చూడటానికి చెల్లక సిగ్గుతో తలవంచుకొని ఆమెవెంట నడిచాడు.

మరునాటినుండి రాజు ఎదుటికి వెళ్ళడం ఆమె తగ్గించింది. రాజుకు ఆమె రాకపోవడంలో ప్రాణసమానమైన వస్తువును జార విడచుకొన్నట్లయింది. సుశీలతో సమానంగా రూపురేఖలు తనలో ప్రతిఫలింప జేసికొని జానకి తన హృదయంలో స్థానం ఏర్పరచుకుందని రాజు గ్రహించాడు.

రాజుకు జానకిపై ఆకర్షణ బలీయమై పోయింది. ఆమెనుగురించిన ఆలోచనల దూరంగానెట్ట ప్రయత్నించాడు. కాని ఆతనివలన సాధ్యంకాలేదు. సుశీలను

పోగొట్టుకొన్న రాజు, జానకిని తన దాన్నిగా చేసుకోవాలని మొట్టమొదట సారిగా అనిపించింది. కాని రెండోవెళ్ళి వాడినయిన తన్ను పెండ్లియాడుటకు జానకి సమ్మతిస్తుందా అన్న సంశయంతో అతని మనస్సు ఆరాటపడసాగింది.

సాయంత్రం జానకి తన అక్కఘోటో ముందు దీపంవెలిగించి అంజలి ఘటించి నిశ్చలచిత్తయై నిలబడియుంది. రాజు మెల్లగావెళ్ళి ఆమె వెనకగా నిలబడి సుశీల ఘోటోముందు అంజలి ఘటించాడు. తన ప్రక్కనున్న బావనుచూచి జానకి “ఏమిటి బావా నీకు మళ్ళీ పిచ్చెక్కిందా” అంది నవ్వుతూ. రాజు ఆమెచేతిని తన చేతిలోకి తీసుకొని “పిచ్చికాదు జానకి మనలనిడ్లర్ని ఆశీర్వదించమని మీలక్కయ్యను ప్రార్థిస్తున్నాను. నీహృదయంలో స్థానంకావాలి జానకి! కాదనక నన్ను అనుగ్రహించు” అన్నాడు. జానకి సిగ్గుతో తలవంచుకొంది. రాజు ఆమెను తన హృదయంలో దాచుకున్నాడు.

రాజు, జానకిని వినాహమాడడానికి సమ్మతించాడన్న ఉత్తరం అందుకొని “ఏమేవ్ ఇలారా” అంటూ రాజారావు గారు తనే వంటింట్లోకి పరుగెత్తారు.



భూమిమీద ప్రాణి ఎప్పుడుపుట్టింది ?

భూమండలంపైన ప్రాణి యెప్పుడు పుట్టి యెలా పరిణామాన్ని పొందినది అన్న విషయాన్ని గురించి ఆలెగ్జాండర్ రోనోవ్ అనే సోవియట్ విజ్ఞాన శాస్త్రు శక్తి కొత్త సిద్ధాంతాన్ని చేసారు. అతి సాధారణరూపంలోని ప్రాణులు, ముఖ్యంగా నీటిలో ఉండే నీలి - ఆకు పచ్చ రంగు మొక్కలు వెయ్యి మిలియన్ సంవత్సరాలకు పూర్వం ఉద్భవించి పరిణామాన్ని పొందాయని ఆయన సిద్ధాంతీకరించారు. శామ్సెంట్ లో జరిగిన అఖిల యూనియన్ భూగర్భశాస్త్ర మహా సభలో ఒక వ్యాసాన్ని చదువుతూ రోనోవ్ యీ విషయాన్ని తెలియజేశారు. భూమండలం పుట్టినది మొదలుకొని ఉంటూవచ్చిన వాతావరణ పరిస్థితులను గురించి పరిశోధనలను జరిపినమాడటం, ప్రాటి రోజోయిక్ యుగంలో ప్రాణి ఉద్భవించిందని ఈయన కనిపెట్టారు.